

19 जनवरी, आबू रोड

रेडियो मधुबन कम्यूनिटी रेडियो के कार्यकाल का प्रथम वर्ष सफलतापूर्वक पूरा होने पर भव्य कार्यक्रम का आयोजन ब्रह्माकुमारीज़ मुख्यालय शान्तिवन में किया गया। कार्यक्रम के प्रारंभ में संस्था की मुख्य प्रशासिका दादी जानकी ने रेडियो मधुबन को बधाई देते हुए कहा कि रेडियो आज के समय में भी अभिव्यक्ति का सशक्त माध्यम है एवं रेडियो मधुबन पिछले एक वर्ष से लोगों के जीवन को श्रेष्ठ बनाने का कार्य कर रहा है। कार्यक्रम के दौरान संस्था के वरिष्ठ भ्राता श्री निर्वैर जी, बृजमोहन भाई, रमेश भाई एवं करुणा भाई ने रेडियो मधुबन को बधाई एवं शुभकामनायें दी।

कार्यक्रम में स्थानीय नागरियों ने रंगारंग प्रस्तुतियाँ देकर खुशी का इजहार किया। समारोह के दौरान रेडियो मधुबन द्वारा प्रसारित होने वाले कार्यक्रमों की जानकारी भी दी गई। शांति और सद्भावना के प्रतीक गुब्बारे आकाश में छोड़े गये। मुंबई से आये जाने-माने गायक एवं कवि श्री ओमव्यास ने अपनी प्रस्तुति से सभी को झूमने पर मजबूर कर दिया।

ज्ञातव्य हो कि रेडियो मधुबन पिछले एक साल से आबू रोड एवं आस-पास के क्षेत्रों में प्रसारित होने वाला एकमात्र सामुदायिक रेडियो स्टेशन है जो मनोरंजन को शिक्षा से जोड़कर समाज में जागरूकता लाने का प्रयास कर रहा है।

इस अवसर पर आबू रोड नगरपालिका अध्यक्ष श्री अश्विन गर्ग ने रेडियो मधुबन के प्रयासों की सराहना की। अवेकनिंग विद ब्रह्माकुमारीज़ की सुप्रसिद्ध ऐंकर कनुप्रिया भी कार्यक्रम में सम्मिलित हुईं एवं रेडियो मधुबन में कार्यक्रम करने की अपनी इच्छा जताईं। इस पूरे कार्यक्रम का रेडियो मधुबन द्वारा लाइव प्रसारण किया गया एवं पूरे मंच को एक लाइव रेडियो स्टेशन के तौर पर तैयार किया गया।

रेडियो मधुबन के स्टेशन इंचार्ज श्री यशवंत पाटिल ने बताया कि रेडियो मधुबन प्रथम वर्ष में ही अपनी एक अलग पहचान बनाने में सफल रहा है। इसे इंटरनेट के माध्यम से दुनिया भर में सुना जा रहा है। साथ ही निकट भविष्य में पूरे भारत में दस और रेडियो स्टेशन खोलने की योजना संस्था के पास है।